

ព្រេងទាក់ទងនឹងប្រវត្តិព្រះកំបិតស្តាំ

សូមរៀបរាប់គោរពតាមបានដឹងតៗ គ្នាជាអង្វែងឆ្នាំណាស់មកហើយក្នុងកាលក៏កន្លងមកហើយនោះ តាមបុរាណចារ្យ ថ្លែងតត្តាមកថា ប្រហែលជាក្នុងរជ្ជកាលនៃព្រះបាទទាវង្ស 2 អស្ចារ្យ ដែលទ្រង់សោយរាជ្យសម្បត្តិនៅទីក្រុងអង្គរ (សៀម រាប) ទ្រង់ត្រាស់ប្រើឲ្យជាស្ថិតម្នាក់យកដែកទម្ងន់មួយហាប ទៅធ្វើជាព្រះខាន់រាជ្យមួយ ។ ជាងនោះក៏ទទួលយកទៅធ្វើ តាមព្រះរាជបញ្ជា ។ លុះធ្វើបានស្រេចចាត់ហើយ ក៏នាំគ្នាទៅថ្វាយព្រះរាជា ។ ទ្រង់ទតយល់ព្រះខាន់នោះតូចមិនធន់ ល្មមនឹងធ្វើអស់ដែកដល់ទៅមួយហាបសោះ ក៏ទ្រង់ក្រោធចោទប្រកាន់ជាងនោះថា "យកដែកអញទាំងហាបទៅធ្វើ ឥឡូវបានកំបិតប៉ុនស្លាបមាន់មកឲ្យអញ, តើយកដែកអញទៅធ្វើអ្វីអស់ទៅ?" ។ ព្រះរាជាទ្រង់ខ្មាស់ ជាងស្ថិតភ័យ ណាស់ ក៏ប្រញាប់ក្រាបថ្វាយបង្គំលាដើរទាចេញទៅ ដោយអូសព្រះខាន់នោះដាក់ខាងមុខចុះក្រោម ។ លុះតាជាងចេញ ផុតបាត់ទៅ ទើបឃើញអស្ចារ្យ គឺផ្ទៃលានព្រះរាងនោះដាច់ចេញពីគ្នា បីដូចគេកាត់នំចាហួយ ។

ព្រះករុណាទ្រង់យល់ការអស្ចារ្យដូច្នោះ ក៏ប្រើអាមាត្យឲ្យតាមរកជាងស្ថិតវិញ តែតាមមកទាន់ គ្រាន់តែបានដំណឹងថា "ព្រះខាន់នោះជាងស្ថិតបានកាត់បំបាក់ជាពីរ ហើយបោះចូលទៅក្នុងទឹកទន្លេសាប ត្រង់កន្លែងប្រសព្វមុខព្រែក ដែល ហូរចាក់មកពីស្រុកជីក្រែង" ។

ព្រះរាជបម្រើនោះតាមទៅទៀតក៏បានដឹងថា កាលជាងស្ថិតចេញផុតអំពីនោះទៅ គាត់បានទៅដល់រោងជាងធ្វើដែក មួយ ក៏ចូលទៅសុំទឹកគេផឹក, គេដងទឹកមួយផ្តិលមកឲ្យ គាត់ថាផឹកមិនឆ្អែតទេ ប្រើគេឲ្យយកក្អម ឬខ្នាងមកដងទឹកមក ទៀត ទើបផឹកឆ្អែត ។ ជាងស្ថិតនោះប្រាប់ជាងដែកថា "កាលណាគាបានផឹកទឹកឆ្អែតហើយ ចាំតាជួយធ្វើកំបិតពូថៅ ឲ្យ" ។ ប៉ុន្តែ នៅកន្លែងរោងជាងនោះ ក្អមក៏គ្មាន ខ្នាងក៏គ្មាន តើបានអ្វីយកទៅដងទឹកជូនគាត់ ។ ជាងស្ថិតទារដង្កាប់មក កាន់ហើយ សួរទៅជាងដែកថា "មួយថ្ងៃពួកឯងធ្វើកំបិតពូថៅបានប៉ុន្មាន?" ។ ជាងដែកឆ្លើយថា "បានមួយ ឬពីរ" ។ ជាងស្ថិតក៏បង្គាប់ថា "ណ្ហើយ ! បើគ្មានអ្វីទេ ចូរយកផាលនេះ ទៅដងទឹកឲ្យឆាប់មក ចាំតាជួយធ្វើឲ្យបានច្រើន ប៉ុន្តែមុន នឹងទៅដងទឹក ចូរចៅឯងជញ្ជូនដែក និងធុងទាំងប៉ុន្មាន មកចាក់ចូលក្នុងឡនេះឲ្យអស់សិន សឹមទៅ" ។ មេជាង និង កូនជាង ក៏នាំគ្នាធ្វើតាម ហើយចេះតែនឹកក្នុងចិត្តថា "ដីដូនដីតាម៉ែឱអាណាធ្វើដែកដូច្នោះ ហើយអាចយកផាលទៅដង ទឹកជាប់" ប៉ុន្តែចិត្តតែនឹកដៃតែធ្វើ ដោយគិតថា "ធ្វើតាមគាត់ប្រើទៅចុះ ស្រេចទៅលើគាត់" ។ ចំណែកតាជាងស្ថិតនោះ ក៏ប្រើកូនជាងឲ្យខំសប់ភ្លើងឆេះរន្ធលាឡើង ។ មិនយូរប៉ុន្មាន ដែក និងធុងក៏ឆេះរន្ធលា ។

ឯជាងដែកដែលទៅដងទឹក លុះមកដល់កន្លែងវិញ ដាក់ផាលចុះពីលើស្នា ឃើញទឹកនៅជាប់ពេញផាល ក៏នឹកស្វែង ហើយឆ្ងល់ថា "យី ! ផាលនេះ ម្តងនេះក៏ដក់ទឹកជាប់ ដូចគេដងទឹកក្អម ឬខ្នាង !" ។ តានោះក៏លើកទឹកផឹកអស់មួយ ផាល ហើយប្រាប់ទៅជាងដែកថា "តាធ្វើរបស់ឲ្យចៅបានសព្វគ្រប់ហើយ" រួចក៏លាចេញទៅមួយរំពេច ។ មេជាងនឹក ឆ្ងល់ថា "តានេះ គាត់ធ្វើដូចម្តេចក៏ថាហើយអស់ភ្លាម" ក៏សួរទៅកូនជាងថា

- - តានោះគាត់ធ្វើដូចម្តេចខ្លះ អម្បាញ់មិញនេះឯង មានមើលគាត់ទេ ? ។

- អត់ឃើញគាត់ធ្វើអ្វីទេ, ឃើញតែប្រើឲ្យខំប្រឹងសប់ភ្លើងឆេះទ្រោលឡើង ដើម្បីគាត់នឹងធ្វើឲ្យបានឆាប់បានទឹកមកជឹក ហើយគាត់នឹងអាស្រ័យប្រញាប់លាទៅទៀត ។

ជាងដែកពូជច្នោះ មិនចេញស្តីទេ គ្រាន់តែនឹកតូចចិត្ត ហើយប្រញាប់យកដង្កាប់ទៅកាយដែកចេញ ក្រែងឆេះខូចអស់ស្រាប់តែវែកជ្រុងនោះឡើង ឃើញសុទ្ធតែប្រដាប់ប្រដាប់ប្រើប្រាស់គ្រប់យ៉ាង មានតាំងពីកាំបិត, ពូថៅ, ពន្លាក រហូតដល់រណា ដែលស្មាន ដែកខ្នង ។

ពួកជាង ឃើញអស្ចារ្យដូច្នោះ ក៏ជំនុំគ្នាថា "តាហ្នឹង ប្រហែលជាព្រះពិស្តុការទេដឹង ? បើដូច្នោះ យើងរត់ទៅតាមសួរគាត់មើល តើដើម្បីនឹងយកជម្រក្សណ៍ គេត្រូវធ្វើដូចម្តេច ?" ។ ថាហើយ ក៏នាំគ្នារត់តាមទៅ ។ មួយសន្ទុះក្រោយមក មើលទៅមុខ ឃើញគាត់នោះដើរលឺមៗ ក៏ស្រែកហៅកាត់ឲ្យឈប់ តែគាត់មិនព្រមឈប់សោះ ទើបស្រែកសួរពីចម្ងាយថា "តាអើយតា ! យកជម្រក្សណ៍តើធ្វើដូចម្តេចខ្លះ ? អាណិតជួយប្រាប់ខ្ញុំផង" ។ តានោះស្រែកប្រាប់មកវិញថា "ធ្វើដូចខ្មាសម៉ែអាងទៅ បានហើយ" ។ ពួចមើលតែប៉ុណ្ណឹង ក៏បាត់តានោះទៅ រកមើលមិនឃើញ ។ ពួកជាង នាំគ្នាត្រឡប់មកជំរុំវិញ ហើយនាំគ្នាធ្វើពិសោធន៍តាមពាក្យគាត់ថា ក៏យកជម្រក្សណ៍បានមែន ទើបប្រាប់តៗ គ្នារហូតមក ។

និយាយអំពីព្រះរាជបម្រើ ដែលស្តេចប្រើឲ្យតាមរកជាងស្និតព្រះខាន់នោះ លុះទៅតាមរកមិនឃើញ បានតែដំណឹងដូចខាងលើ ក៏នាំយកមកក្រាបទូលព្រះរាជា ។ ក៏ទ្រង់ត្រាស់ឲ្យមុជទឹកទន្លេត្រង់កន្លែងដែលបោះព្រះខាន់ ហើយឲ្យរាវរក ឲ្យខាងតែឃើញ ។ ពួកនាម៉ឺន ក៏កេណ្ឌបណ្តារាស្ត្រឲ្យចុះរាវរកតាមព្រះរាជបំណង ។ គ្រានោះ ពួកអាណិកជនចិន ដែលមកនៅក្នុងស្រុកខ្មែរ ក៏ខំនាំគ្នាចុះមុជរាវរកដែរ ដើម្បីបំពេញព្រះទ័យព្រះមហាក្សត្រ ។ ពួកអ្នកចុះរាវរកនោះ មានគ្រោះថ្នាក់ដល់ជីវិតជាច្រើន ដោយប៉ះពាល់ទៅលើមុខកាំបិត អ្នកខ្លះដាច់ដៃ-ជើង-ខ្លួន ។ ឃើញហេតុអស្ចារ្យដូច្នោះ អង្គទូតចិនក៏មកជំនុំគ្នានឹងនាម៉ឺនខ្មែរថា "រឿងនេះ បើចេះតែប្រើមនុស្សឲ្យទៅស្លាប់បែបនេះតទៅទៀត ឃើញថាមិនសមហេតុផលសោះ ដូច្នោះ សូមឲ្យស្តេចខ្មែរធ្វើពលិការបង្វែរឡើង ឲ្យយកកាំបិតអស្ចារ្យនោះបាន កុំឲ្យមានគ្រោះថ្នាក់ដល់រាស្ត្រប្រជាតិទៅទៀត ។ ព្រះមហាក្សត្រខ្មែរ ក៏ទ្រង់ព្រះបញ្ជាឲ្យរៀបធ្វើពិធីបួសសួង ៧ យប់ ៧ ថ្ងៃ រួចទើបប្រើឲ្យចុះរាវរកម្តងទៀត ។ ពួកខ្មែរ រើសបានមួយកំណាត់ខាងដង នៅទិសខាងជើង ។ ឯពួកចិន រើសបានមួយកំណាត់ខាងចុងផ្លែ នៅទិសខាងត្បូង ទើបសុំអនុញ្ញាតពីស្តេចខ្មែរ ដើម្បីយកកាំបិតនោះទៅថ្វាយស្តេចខ្លួន ទុកជាអនុស្សាវរីយ៍ ។ ឯព្រះមហាក្សត្រខ្មែរ ទ្រង់បង្គាប់ឲ្យធ្វើស្រោមដាក់ រួចដាក់តម្កល់លើពានមាសទុកជាព្រះខាន់រាជ្យ ដោយតាំងឲ្យហៅថា "ព្រះកាំបិតស្តាំ ៣ ព្រោះរកឃើញនៅខាងស្តាំ ហើយទ្រង់ចាត់ឲ្យមានអ្នកថែរក្សាមើលការខុសត្រូវរហូតមក ។

ឯអ្នកថែរក្សានោះ ទ្រង់ឲ្យរើសយកតែហ្នឹង ដែលចេះស្ទាត់ខាងពិធីម្សប់ចង្រៃដំរីជាងហ្នឹងទៀត ដូចជាម្សប់ព្រឹត្តិប្រកាសម្រាប់ប្រើទាក់ដំរីជាដើម ។ ហ្នឹងនោះ មានឈ្មោះហៅថា "ហ្នឹងរាវ" (វចនានុក្រមខ្មែរ "ហ្នឹងរាវ" ជាគ្រូ ឬជាអធិបតីអស់ហ្នឹងរាវក្នុងពួក ឬក្រុមមួយ) មានគោរមងារជាព្រះសិទ្ធិពរ, មានហ្នឹងរាវទៀត គឺ ហ្នឹងរាវ និងហ្នឹងរាវ នៅអែបនឹងហ្នឹងរាវនោះ ។ ហ្នឹងរាវ ៣ នាក់នេះ ត្រូវមានសក្តិយសធំជាងហ្នឹងរាវពួង ថែមទាំងត្រូវថែរក្សាព្រះកាំបិតស្តាំតវង្សត្រកូលផង គឺថែរក្សាពីខ្ញុំពុកទៅកូន ដរាបទៅ ។

ដល់មកក្នុងរជ្ជកាលស្តេចគម្ពង់ (ខ្លះថា រជ្ជកាលព្រះបាទជ័យវរ្ម័នទី ៧) មានក្សត្រីមួយអង្គ ជាបុត្រីតំណែងអំពីមុនមក មានរូបឆោមលោមពណ៌ល្អគួរជាទីគាប់ចិត្ត ។ ស្តេចគម្ពង់នោះ ចង់បាននាង តែនាងមិនព្រមស្រឡាញ់ ហើយភ័យខ្លាចក្រែងស្តេចនោះធ្វើការមិនគប្បីមកលើរូបកាយនាង, នាងក៏នាំបរិវារចេញចាកទីកន្លែង ឆ្លងទន្លេសាបមកនៅឯស្រុក

ពោធិ៍សាត់ ។ នៅវេលាធ្វើដំណើរមកនោះ មានសេនាបតីម្នាក់ជាចក្រី និងលោកគ្រូចៅអធិការវត្តក្រពុំរត្ន ព្រះនាម កែង ព្រមទាំងបរិវារដទៃទៀតជាច្រើន ហែតាមមកជាមួយផង ។

មកដល់ភ្នំទម្លាយ ក៏នាំគ្នាតម្រង់ទៅភ្នំថ្មកែវ ។ មកដល់លើភ្នំនោះ ជាកន្លែងដាច់ស្រយាល ពិបាកនឹងរកទឹកផឹកណាស់ តែលោកចក្រីនោះឆ្លាត ក៏ចាត់ទាហានឲ្យដើររក ឃើញអណ្តូងទឹកមួយ ក៏ប្រើឲ្យគ្រូបលាក់កុំឲ្យអ្នកណាមាត់ឲ្យសោះ អ្នក បម្រើដែលចេញទៅតាមបង្គាប់ព្រះនាង ក៏ត្រឡប់មកវិញទេ ។ ស្រែកខ្លាំងណាស់ ព្រះនាងក៏បញ្ជាញវាចាថា "បើ លោកអ្នកណារកទឹកឲ្យខ្ញុំផឹកបាន ខ្ញុំនឹងទទួលយកធ្វើប្តី" ។ លោកមន្ត្រីឮដូច្នោះ មានសេចក្តីត្រេកអរឥតឧបមា ដោយ ត្រូវតាមបំណងដែលខ្លួនបានគិតទុក ក៏ចេះតែធ្វើបូកអស់អែក រហា ចាត់អ្នកនេះម្តង អ្នកនោះម្តង លុះតែនាងពោលពាក្យ ដដែលនោះគម្រប់ ៣ ដង យ៉ាងពេញវត្តទើបមន្ត្រីនោះនាំពលសេនា ចេញទៅដងទឹកនោះមកថ្វាយព្រះនាង ហើយថ្លែង រៀបរាប់អំពីការដែលខ្លួនខំខ្លះខ្លែងរកទឹកមកថ្វាយឲ្យខាងតែបាន ។ អណ្តូងថ្មនោះ អ្នកស្រុកសន្មតហៅថា "អណ្តូង ចក្រី" ជាប់រហូតមក ។ អណ្តូងនោះ ស្ថិតនៅពាក់កណ្តាលផ្លូវ ពីភូមិគំនម ទៅភូមិទំឡាយ ក្នុងឃុំខ្សាំង ស្រុកភ្នំក្រវាញ ។

តែតាមរឿងដំណាលថា លោកចក្រីនោះ ស្រឡាញ់ក្សត្រីនោះពុំបានទេ ព្រោះនាងដឹងកលល្បិចអាក្រក់ ក៏កើតសេចក្តី គំនុំគុំកូន ទើបជាប់ជាភូមិមួយឈ្មោះថា "ភូមិគំនុំ" ហៅក្លាយៗ មកជាភូមិ "គំនម" វិញ ។ ឯភូមិទម្លាយ ដែលជាប់មក អំពីការដើរកាត់ព្រៃ ធ្លាយពីម្ខាងទៅម្ខាង គឺក្លាយទៅជា "ភូមិទំឡាយ" វិញ ។

ចំណែកឯពួកហ្មថាវ ដែលព្រះបិតាព្រះនាងតែងតាំងឡើងនោះ ពុំបានទៅតាមព្រះនាងទេ តែនាំគ្នាទៅអាស្រ័យនៅនឹង ភូមិផ្ទះស្តៅ ភូមិត្រាញពង្រួល ឃុំរកាត ស្រុកភ្នំក្រវាញ ។

រាល់ ... តែរវល់ខែពិសាខ ហ្មថាវតែងប្រជុំពួកហ្មទាំងឡាយ មកធ្វើពិធីហូតព្រះកាំបិតស្នាំ ដើម្បីមើលហេតុភេទក្នុងនគរ ។

ឯព្រះកាំបិតស្នាំនោះ ដំណឹងថា គេឥតទុកនៅលើផ្ទះហ្មថាវទេ គេធ្វើអាស្រមមួយនៅទិសបូព៌ ឬនៅល្បឿសានផ្ទះថ្មថាវ តម្កល់នៅជាយភូមិ ជាមួយនឹងរបស់ឯទៀតជាបរិវារមាន ត្រា ស្នែងសម្រាប់ផ្គុំ គឺស្នែងធំ ១ គូ, ស្នែងក្របីជំទើរ ១ គូ, ស្នែងក្របីស្នាវ ១ គូ និងសំបកខ្យងហៀន ១ គូ, កាលណាគេរៀបគ្រឿងប្រដាប់បូជាស្រេចហើយ ទើបគេទៅនាំព្រះ កាំបិតស្នាំនោះមកតម្កល់ក្នុងរោងពិធី៣ ។